

## ЯХЪЯДАН БЕРЕНЧЕ ХАТ

*Тормыш Сүзе*

**1** <sup>1</sup>Баштан ук булган, без ишеткән, үз күзләрөбез белән күргән, күзөткән һәм кулларыбыз белән кагылган нәрсә – тормыш Сүзе хакында язабыз. <sup>2</sup>Тормыш ачылды: без аны күрдек һәм Атабыз кулында булган, безгә ачылган мәнголөк тормышны сезгә шаһитлөк итөбез һәм игълан итөбез. <sup>3</sup>Безнең белән аралашуыгыз булсын өчен, үзөбез күргән һәм ишеткән нәрсәне сезгә дә игълан итөбез. Ә без исә Ата һәм Аның Улы Гайсә Мәсих белән аралашып яшибөз; <sup>4</sup>һәм, куанычыбыз тулы булсын дип, боларны сезгә язабыз.

*Аллаһы – яктылык*

<sup>5</sup>Без Аннан ишеткән һәм сезгә игълан итө торган хөбәр шуннан гыйбарөт: Аллаһы – яктылык, һәм Анарда һичнинди карангылык юк. <sup>6</sup>Өгәр без: «Аллаһы белән аралашып яшибөз», – дип әйтсөк, әмма карангылыкта йөрсөк – без ялганлыйбыз һәм хакыйкәт буюнча яшәмибөз. <sup>7</sup>Өгәр инде Аллаһы яктылыкта булган кебек, без дә яктылыкта йөрсөк, димөк, бер-берөбез белән аралашып яшибөз һәм Аның Улы Гайсәнен каны безне һәр гөнаһтан чистарындыра.

<sup>8</sup>Өгәр: «Гөнаһыбыз юк», – дисөк, без үз-үзөбезне алдыйбыз һәм бездә хакыйкәт юк. <sup>9</sup>Әмма гөнаһларыбызны икърар итсөк, безнең гөнаһларыбызны Аллаһы ярлыкар һәм, һөртөрлө хаксызлыктан арындырып, безне чистартыр, чөнки Ул тугры һәм гадел. <sup>10</sup>«Без гөнаһ кылмадык», – дисөк, Аллаһыны ялганчы итөбез һәм Аның сүзе бездә юк.

*Мәсих – безнең Яклаучыбыз*

**2** <sup>1</sup>Балаларым! Боларны сезгә, гөнаһ кылмагыз, дип язам. Ә инде берөү гөнаһ кылса, Ата алдында Яклаучы-Юатучыбыз – һәрвакыт дөрес гамөл итүче Гайсә Мәсих бар. <sup>2</sup>Мәсих гөнаһларыбызның, безнең генә түгөл, бәлки бөтен дөньяның да гөнаһлары кичерөлүн алып килүче һәм Аллаһы

белән татулаштыручы корбан булды. <sup>3</sup>Ә Аллаһының әмерләрен үтәсәк, Аны танып белүебездә ышанычлы була алабыз. <sup>4</sup>Кем дә кем: «Мин Аллаһыны танийм», – ди, әмма Аның әмерләрен үтәми, ул – ялганчы һәм анарда хакыйкәт юк. <sup>5</sup>Ә Аның сүзләрен үтәүче кешедә Аллаһы мәхәббәтә чыннан да камилләшкән була: шуның аша без Анарда булуыбызны беләбез. <sup>6</sup>Кем дә кем: «Аллаһыда торам», – ди икән, ул Гайсә сыман гамәл итәргә тиеш.

### *Яңа әмер*

<sup>7</sup>Сөекләрем! Яңа әмер язмыйм, бәлки сездә баштан ук булган иске әмерне язам: иске әмер исә – сез ишеткән хәбәр ул. <sup>8</sup>Әмма шуның белән бергә бу әмер яңа да: аның хакыйкәте Мәсихтә ачылды һәм сез аны танып беләсез, чөнки караңгылык кире чигенә, хакыйкый яктылык инде балкый.

<sup>9</sup>Кем дә кем үзен яктылыкта дисә, әмма имандаш туганына нәфрәтләнсә, ул һаман караңгылыкта була. <sup>10</sup>Кем дә кем үзенең туганын ярата икән, ул яктылыкта була, һәм анарда башкаларны вәсвәсәгә китерүгә урын юк. <sup>11</sup>Ә кем үзенең имандаш туганына нәфрәтләнсә, ул караңгылыкта була, караңгылыкта йөри һәм кая баруын белми, чөнки караңгылык аның күзләрен сукурайткан.

<sup>12</sup> Балаларым, сезгә язам,  
чөнки сезнең гөнаһларыгыз Гайсә аркасында  
кичерелде.

<sup>13</sup> Аталар, сезгә язам,  
чөнки баштан ук Булучыны сез танып беләсез.  
Егетләр, сезгә язам,  
чөнки сез явыз иблисне жиндегез.

<sup>14</sup> Балаларым, мин сезгә язам,  
чөнки сез Атаны танып беләсез.  
Аталар, мин сезгә язам,  
чөнки сез баштан ук Булучыны танып беләсез.  
Егетләр, мин сезгә язам,  
чөнки сез көчле,  
Аллаһы сүзе сездә тора,  
һәм сез явыз иблисне жиндегез.

<sup>15</sup>Фани дөнъяны һәм анда булган нәрсәләргә яратмагыз. Дөнъяны яратучыда Атаны ярату юк. <sup>16</sup>Чөнки бу дөнъяда булган һәммә нәрсә – тән нәфесләре, күзләр нәфесе һәм тормышта тәкәбберлеккә китерүче нәрсәләр – Атадан түгел, фәкәт дөнъядандыр. <sup>17</sup>Дөнъя һәм аның нәфесләре үтеп китә, әмма Аллаһы ихтыярын үтәүче мәнге яши.

*Мәсих дошманнары турында кисәтү*

<sup>18</sup> Балаларым! Хәзер сонгы вакытлар. Мәсихнең дошманы\* киләчәгә хакында сез ишеткән идегез инде. Хәзер Мәсихнең күп дошманнары чыктылар. Ахыргы вакыт житкәнен шуннан беләбез дә инде. <sup>19</sup> Алар безнең арабыздан чыктылар, әмма безнеке булмадылар. Әгәр безнеке булган булсалар, алар безнең белән калган булырлар иде. Әмма һәммәсе дә безнеке булмавы күренсен өчен, алар чыктылар.

<sup>20</sup> Сөзгә исә Изге Аллаһы Үзенең Рухын биргән\*\*, һәм сез хакыйкәткә беләсез. <sup>21</sup> Мин сөзгә хакыйкәткә белмәгәнәгез өчен түгел, әмма аны белгәнәгез өчен һәм хакыйкәттән һичнинди ялган килмәгәнгә күрә яздым. <sup>22</sup> Кем ялганчы? Ялганчы – Гайсәнең Мәсих икәнен инкяр итүче. Ул кеше – Мәсихнең дошманы. Ул Атаны да, Улы Гайсәне дә инкяр итә. <sup>23</sup> Аллаһының Улын инкяр итүче һичкемнең Аллаһы Ата белән мөгамәләсә юк. Аллаһының Улын икъяр итүченең исә Ата белән дә мөгамәләсә бар.

<sup>24</sup> Сез исә баштан ишеткән нәрсәне күнелләрегездә саклагыз. Әгәр баштан ишеткән нәрсә күнелләрегездә торса, ул чакта сез дә Аллаһының Улында һәм Улының Атасында торачаксыз. <sup>25</sup> Моны, мәңгелек тормышны, безгә Мәсих Үзе вәгъдә иткән.

<sup>26</sup> Боларны мин сезне юлдан яздырырга тырышучылар хакында язам. <sup>27</sup> Ә сөзгә Мәсихтән бирелгән Изге Рух сезнең үзегездә тора һәм сез һичкемнең өйрәтүенә мохтаж түгелсез. Мәсихнең Рухы сөзгә барын да өйрәтә, һәм ул Рух хакыйкый, ялган түгел. Рух сөзгә өйрәткән кебек, Мәсихтә торыгыз.

*Аллаһы балалары*

<sup>28</sup> Балаларым, Мәсих килгәндә, Аның алдында ышаныч белән һәм оялусыз тора алуыбыз өчен, Мәсихтә яшәгез. <sup>29</sup> Аның һәрвакыт хак булуын беләсез икән, димәк, хаклык эшләүче һәркемнең Аллаһыдан туган булуын да беләсез.

**3** <sup>1</sup> Карагыз – Ата безне ничек нык яраткан! Шуңа күрә безне «Аллаһы балалары» дип атыйлар. Дөнья кешеләре, Аллаһыны танымаганга күрә, безне белмиләр. <sup>2</sup> Сөеклеләрем, без хәзер Аллаһы балалары, әмма безнең нәрсә булачагыбыз әле ачылмады. Беләбез: Гайсә килгәндә без Ана охшаулы

\* 2:18 *Мәсих дошманы* – дэжжал; Мәсихкә каршы торучы алдакчы затны аңлата. (Русча – антихрист.)

\*\* 2:20 *Сөзгә Рухын биргән* – Бу урында грек телендә: «сезне майлаган/сөзгә май сөрткән» дигән сүзләр бар.

булырбыз, чөнки чынлыкта Ул ничек булса, без Аны шулай итеп күрербез. <sup>3</sup>Һәм шушы өметен Аңа баглаган һәркем, Мәсих пакъ булган кебек, үзен даими рәвештә пакъләндерә.

<sup>4</sup>Гөнаһ кылучы һәркем Аллаһы канунын боза; ә бу исә үзе гөнаһ. <sup>5</sup>Һәм сез беләсез: Мәсих гөнаһларны Үз өстенә алып өчен килде. Һәм Аңарда гөнаһ юк. <sup>6</sup>Аңарда торучы һәркем гөнаһ кылмый. Гөнаһ кылучы һәркем Мәсихне күрмәгән һәм Аны танымаган.

<sup>7</sup>Балаларым, сезне һичкем алдамасын. Хаклык булдыручы кеше Мәсих кебек үк хак була. <sup>8</sup>Гөнаһ кылучы исә иблестәндер, чөнки иблис баштан ук гөнаһ кыла. Аллаһы Улы нәкъ менә иблис эшләрен жимерергә дип килде. <sup>9</sup>Аллаһыдан туган гөнаһ кылмый, чөнки аңарда Аллаһыдан бирелгән орлык кала. Һәм ул кеше гөнаһ кыла алмый, чөнки ул Аллаһыдан туган. <sup>10</sup>Аллаһы балалары һәм иблис балалары болай таныла: хаклык кылмаучы, шулай ук үзенә туганын яратмаучы һәркем Аллаһыдан түгел.

#### *Бер-берегезне яратыгыз*

<sup>11</sup>Электән үк сез ишеткән хәбәр: без бер-беребезне яратырга тиешбез. <sup>12</sup>Безгә явыз иблестән булган һәм үзенә энесен үтергән Кабил\* кебек булырга ярамый. Ул ни өчен энесен үтергән? Чөнки Кабилның эшләре явыз, ә энесенә эшләре тәкъва булган. <sup>13</sup>Туганнарым, сезгә дөнья кешеләре нәфрәтләнә икән, моңа гажәпләнмәгез. <sup>14</sup>Без үлемнән тормышка күчкәнәбезне беләбез, чөнки имандаш туганнарыбызны яратабыз. Яратмаучы үлем эчендә тора. <sup>15</sup>Үзенә туганына нәфрәтләнүче һәркем кеше үтерүче була. Кеше үтерүченә мәңгелек тормышы булмаганын сез беләсез.

<sup>16</sup>Без мәхәббәтне шулай танып белдек: Мәсих Үзенә жанын безнең өчен бирде. Без дә туганнарыбыз өчен үзебезнең жаныбызны бирергә тиешбез. <sup>17</sup>Кем дә кем, һәммә нәрсәсе булып, һәм туганының мохтажлыгын күрә торып, аңа шәфкать күрсәтмәсә, аңарда Аллаһы мәхәббәте ничек торыр икән? <sup>18</sup>Балаларым, сүз һәм тел белән түгел, бәлки эшләребез һәм хакыйкәт белән яратыйк. <sup>19-20</sup>Шуның белән без үзебезнең хакыйкәттән булуыбызны белербез һәм йөрәгебез безне кайчан булса да гаепләсә, аны Аллаһы каршында тынычландырырбыз. Чөнки Аллаһы безнең йөрәгебездән бөек һәм Ул һәммә нәрсәне белә.

---

\* 3:12 *Кабил* – Адәм һәм Хауаның беренче улы булган. Ул үзенә Кабил исемле энесен үтергән. (Тәүрат, «Яратылыш» китабы, 4 нче бүлек.)

<sup>21</sup>Сөеклеләрем! Әгәр йөрәгебез безне гаепләми икән, димәк, Аллаһыда ышанычыбыз бар, <sup>22</sup>һәм ни генә сорасак та, Аннан алабыз, чөнки Аның әмерләрен үтибез һәм Аңа яраклы эшләр эшлибез. <sup>23</sup>Аның әмере шуннан гыйбарәт: без Аның Улы Гайсә Мәсихнең исеменә иман итәргә һәм Ул биргән әмер буенча бер-беребезне яратырга тиешбез. <sup>24</sup>Аллаһының әмерләрен үтәүче Аңарда тора һәм Аллаһы әмерләренә үтәүчедә тора. Һәм Аллаһының бездә торуйн Аның безгә биргән Рухы аркасында белербез.

*Хакыйкый һәм ялган рух*

**4** <sup>1</sup>Сөеклеләрем! Һәр рухка инанмагыз, ул рухларның Аллаһыданмы икәнлеген сынагыз. Чөнки дөньяга күп ялган пәйгамбәрләр чыктылар. <sup>2</sup>Аллаһы Рухын сез болай танырсыз: Гайсә Мәсихнең кеше булып килгәнлеген икъярар итүче һәр рух Аллаһыдан була. <sup>3</sup>Ә Гайсәне икъярар итмәүче бер рух та Аллаһыдан түгел, ул – сез аның киләчәге хакында ишеткән һәм хәзер инде дөньяда булган Мәсих дошманының рухы була.

<sup>4</sup>Сез исә Аллаһыдан, балаларым. Һәм ялган пәйгамбәрләренә жиндегез, чөнки сездә Торучы Аллаһы Рухы дөньяда булган рухтан бөек. <sup>5</sup>Алар – бу дөньядан, шуңа күрә алар дөньяви сөйләләр һәм дөнья кешеләре аларны тыңлый. <sup>6</sup>Без – Аллаһыдан. Аллаһыны танып белүче безне тыңлый. Аллаһыдан булмаучы исә безне тыңламый. Без шуның аша хакыйкаты рухын һәм ялганлык рухын танийбыз.

*Аллаһы – мәхәббәт*

<sup>7</sup>Сөеклеләрем! Бер-беребезне яратыйк, чөнки мәхәббәт Аллаһыдан килә. Һәр яратучы Аллаһыдан туган һәм Аллаһыны танып белә. <sup>8</sup>Яратмаучы Аллаһыны танып белми, чөнки Аллаһы – мәхәббәт ул. <sup>9</sup>Аллаһы безгә мәхәббәтен күрсәтте: Үзенәң Улы аша безгә яшәү булсын өчен, Аллаһы бердәнбер Улын дөньяга жибәрде. <sup>10</sup>Мәхәббәт менә шуннан гыйбарәт: без Аллаһыны яратканнан түгел, бәлки Ул безне яратты һәм безнең гөнаһларыбызның кичерелүен алып килүче һәм безне Аллаһы белән татулаштыручы корбан рәвешендә Үзенәң Улын жибәрде. <sup>11</sup>Сөеклеләрем, Аллаһы безне шулай яраткан икән, без дә бер-беребезне яратырга тиешбез. <sup>12</sup>Аллаһыны һичкем һичкайчан күрмәгән. Әгәр бер-беребезне яратабыз икән, Аллаһы бездә яши һәм Аның мәхәббәте бездә камилләшкән була.

<sup>13</sup>Аллаһы безгә Үзенәң Рухынан биргән. Шунлыктан без Аллаһыда торуйбызны һәм Аның бездә торуйн беләбез. <sup>14</sup>Ата Үзенәң Улын дөньяны Коткаручы итеп жибәргәннен без күрдөк

һәм ана шаһитлек бирәбез. <sup>15</sup> Кем дә кем Гайсәнең Аллаһы Улы булуын икъярар итсә, анарда Аллаһы тора һәм ул Аллаһыда тора. <sup>16</sup> Шулай итеп, Аллаһының безгә карата булган мэхэббәтен без таныдык һәм ана инандык.

Аллаһы – мэхэббәт. Мэхэббәттә торучы Аллаһыда торыр һәм Аллаһы анарда торыр. <sup>17</sup> Шулай итеп, хөкем көнөндә без ышаныч белән тора алсын өчен, мэхэббәтебез камилләште. Чөнки Гайсә ничек булса, без дә бу дөнъяда шундый булабыз. <sup>18</sup> Мэхэббәттә курку юк, бәлки камил мэхэббәт куркуну куа. Жәза хакында уйланулар куркыта, куркучы кеше исә мэхэббәттә камилләшмәгән була.

<sup>19</sup> Без яратабыз, чөнки беренче булып Аллаһы безне яратты. <sup>20</sup> Эгәр берәү: «Мин Аллаһыны яратам», – дип әйтсә, ә үзенә имандаш туганына нәфрәтләнсә, ул – ялганчы. Чөнки үзе күргән туганын яратмаучы кеше күрмәгән Аллаһыны ярата алмый. <sup>21</sup> Аллаһы безгә: «Аллаһыны яратучы кеше үзенә туганын да яратсын», – дигән әмерне бирде.

*Мәңгелек тормыш – Аллаһы Улында*

**С** <sup>1</sup> Гайсәнең Мәсих булуына иман итүче һәркем Аллаһыдан туган. Һәм атаны яратучы һәркем аның баласын да ярата. <sup>2</sup> Без Аллаһы балаларын яратуыбызны Аллаһыны яратуыбыз һәм Аның әмерләрен үтәвебез аркылы беләбез. <sup>3</sup> Һәм Аллаһыны яратуыбызны Аның әмерләрен үтәвебез белән күрсәтәбез. Ә Аның әмерләре авыр түгел, <sup>4</sup> чөнки Аллаһыдан туган һәмме кеше явыз дөнъяны жинә. Дөнъяны жингән жинү – безнең иманыбыз ул. <sup>5</sup> Гайсәнең Аллаһы Улы булуына инанучы дөнъяны жинүче булмый кем булсын?

<sup>6</sup> Ул, Гайсә Мәсих, Үзенә чумдырылуының суы һәм үлеменә каны белән килгән. Су белән генә түгел, бәлки су һәм кан белән килгән. Бу хакта Рух шаһитлек бирә, чөнки Рух – хакыйкәт ул. <sup>7</sup> Шаһитлек бирүче өчәү бар: <sup>8</sup> Рух, су һәм кан. Һәм өчесе дә бер үк шаһитлек бирәләр. <sup>9</sup> Без кешеләр шаһитлеген кабул итәбез, ә Аллаһының шаһитлеге бөгәрәк. Чөнки бу – Аллаһы шаһитлеге: Ул Үзенә Улы хакында шаһитлек бирде. <sup>10</sup> Аллаһы Улына иман итүченә үзәндә шушы шаһитлек бар. Аллаһыга иман итмәүче Аны ялганчы иткән була, чөнки Аллаһының Үз Улы хакында биргән шаһитлегенә ышанмады. <sup>11</sup> Ул шаһитлек исә шуннан гыйбарәт: Аллаһы безгә мәңгелек тормыш бирде һәм ул тормыш – Аның Улында. <sup>12</sup> Аллаһы Улы барның тормышы бар, Аллаһы Улы булмаганның тормышы юк.

<sup>13</sup> Мин моны сезгә, Аллаһы Улы исеменә иман итүчеләргә, үзегезнең мәңгелек тормышыгыз барлыгын белегез, дип яздым.

<sup>14</sup>Безнең Аның каршында булган ышанычыбыз бар – без Аллаһының ихтыяры буенча нәрсәне генә сорасак та, Ул безне тыңлый. <sup>15</sup>Аның тыңлаганын без беләбез икән, нәрсә генә сорасак та, сораганыбызны алуыбызны беләбез.

<sup>16</sup>Әгәр берәү имандаш туганының үлемгә китермәүче гөнаһ кылуын күрә икән, ул кеше дога кылсын һәм Аллаһы аның туганына тормыш бирәчәк. Моңы үлемгә китермәүче гөнаһ кылучылар хакында әйтәм. Үлемгә китерүче гөнаһ бар: бу гөнаһ хакында дога кылсыннар дип әйтмим. <sup>17</sup>Һәр явызлык – гөнаһ, әмма бөтен гөнаһ та үлемгә китерми.

<sup>18</sup>Аллаһыдан туганнарның гөнаһ кылмавын без беләбез, Аллаһыдан туган Угыл аларны саклый һәм явыз иблис аларга кагыла алмый. <sup>19</sup>Без үзезнең Аллаһыдан булуыбызны, ә бөтен дөньяның исә явыз иблиснең хакимлеге астында булуын беләбез. <sup>20</sup>Без Аллаһы Улының килгәнен һәм, хакыйкый Аллаһыны таныр өчен, безгә аң биргәнен беләбез. Һәм без Хакыйкыйда, Аның Улы Гайсә Мәсихтә. Ул – хакыйкый Аллаһы һәм мәңгелек тормыш.

<sup>21</sup>Балаларым, үзегезне потлардан саклагыз.



